

భారతీయ ముప్ప

గంగా నదీ తీరంలో తీర్థరాజమైన హృషీకేశం ధర్మశాల ఆవరణలో ఉన్న ఒక పెద్ద గదిలో మేము విడిది చేశాం నేనూ, ఘా మేనమామ కొడుకు పులిన్ బాబూ. ఆకని పదేళ్ళ కొడుకు


మూలం

స్వర్ణీయ పరుభరామ్

అనువాదం

కు. జానకీరామ్ పట్నాయక్

పల్లూ, నౌకరు టహర్ రామ్—మా బృందం. అన్నట్టు మేమే కాకుండా మాతో మరో నాలుగు జీవాన్నాయ్ అవి పల్లూ పెంపుడు ఎలకలు : తెల్లగా, బొద్దుగా, ముద్దుగా ఉంటవి ఆ ఎలకలు : పులిన్ బాబూ యింటి దగ్గరనే కొడుకును ఆటంక పర్చాడు ఆ ఎలకల్ని తీసుకు రావద్దని కాని—పల్లూ మాత్రం “ఉహూ... వీటిని ఇంట్లో ఉంచేస్తే ఎలా? నేను తిరిగి వచ్చేసరికి ఉంటాయా? మన పెంపుడు పిల్లలు ఆరున్నూ పలహారం చేసేవూ, కాగా—వీటికి టిక్కెట్లు కొనాలా ఏమిటి?” అని వెంట తెచ్చుకున్నాడు రాత్రుల్లో అవి పంజరం లాంటి చిన్న దేవదారు పెట్టెలో ఉంటూ టాయ్ : పగట్లో—పల్లూ కోటుజేబుల్లోనూ, చేతుల్లోనూ, భుజాల మీదా విహరిస్తుంటాయ్.



ఆ రోజు ఉదయమంతా మేము నగరంలో పైరుకొట్టుకొచ్చాం పడకొండయేసరికి బస్ చేరుకున్నాం. ఆత్మ రాముడు 'ఆకలి-ఆకలి' అని మారాం పెట్టనారంభించాడు తేనీరుసరంజామా అంతా మాతో ఉందికాని వంటావార్పులకు ఏమీ తెచ్చుకోలేదు. బజార్ శరణ్యమైంది టహర్ రామ్ బజారుకు వెళ్ళి

ఒక బుట్టలో తినుబండారాలు తెచ్చాడు. పిడకల్ని గుర్తుకు తెచ్చే గోధుమ రొట్టెలూ, శనగలూ, గుమ్మడిముక్కలూ కలిపిన జిగురుకూరూ, తాండ్ర బెత్తుల్లాంటి డబ్బాపాల కోవాబిళ్ళలూ ఆ బుట్టనుంచి బయట కొచ్చాయ్. అప్పటికే స్నానాదికాలు ముగించుకొని సిద్ధంగా ఉన్నాం. ఆ తెచ్చిన ఆహారాన్ని మర్రి ఆకు విస్తళ్లలో టహిల్ రామ్ వచ్చించాడు. ఊచుని భోజనానికి ఉపక్రమించే సరికి బయటనుంచి "జయ్ .. మహాశంభో!" అన్నమాట వినవచ్చింది. ఎవరో ఏమిటో అని నేను లేచి ఎరండాలోకి వచ్చాను. వాకిళ్లో ముసలి సాధుబావా ఒకడు నిలుచుని ఉన్నాడు.

అతని రంగు ఒకప్పుడు తెల్లగా ఉండే దేమోకాని బ్రుత్తుతంమాత్రం తామ్ర వర్ణంగా ఉంది. సన్నగా, పొడవుగా ఉన్నాడు. తలమీద చిన్న చిన్న జడలు (సహజ సిద్ధమైనవే గాని మర్రిపాలతో అంటించుకొన్నవి కావు) చెదురు మదురుగా ఉన్నగడ్డమూ, మీసమూ ఉన్నాయ్. ఆ గడ్డం మాత్రం నాభి వరకూ వేలాడుతున్నది. దిగువ భాగం చిక్కగా ఉన్నది. చివర వెండ్రుకల్ని పెద్దముడిగా కట్టాడు. ఆ ముడిని జన్మలో ఏనాడూ విప్పి సంస్కరించినట్టు కనిపించలేదు. బాగా మాసిన కాషాయం బరం మొలకులుంగీలా కట్టుకొన్నాడు. భుజం మీదుగా దశసరి కంబళి వేలాడు

తున్నది. శరీరమంతా అంగుళం మందాని మురికిపట్టి ఉంది. మెడలో చిక్కని లావుపాటి యజ్ఞోపవీతమూ, చేతిలో లొత్తలూ చొట్టలూ పడినచెంబూ ఉన్నవి. సామాన్య సాధువుల దగ్గర ఉండే యితర సామగ్రి - అంటే - చుద్రాక్షమాలలూ, విభూతీ, గంజాయి చిలుమూ, నిప్పుపట్టుకొనే చిమటా, దండమూ, కమండలమూ - ఇత్యాదులు లేవు.

"ఏంకావాలి బాబాజీకి" అని ప్రశ్నించాను.

బావాజీ జవాబివ్వకుండా సరాసరి గదిలో జొరబడ్డాడు. నా క్యాంప్ కాట్ మీద కాళ్ళు బారచాపుకొని కూచున్నాడు. టహిల్ రామ్ చాలా కాలంనుంచీ బంగాళీ వాళ్ళతో కలిసి మెలిసి ఉన్నాడేమో కాస్త నాస్తికత్వం పట్టించుకున్నాడు. అందువల్ల బాబాజీ అసభ్యత్వాన్ని చూసి "ఏయ్. ఏరె విటాచారం" లే. లే. మంచం దిగు" అని గద్దించాడు. అది విని బాబాజీ అచ్చవైన రాష్ట్ర భాషలో నోటికివచ్చిన కూతలు పుంఖాను పుంఖంగా కురిపించాడు. పులిన్ బాబు ముఖం కందిగడ్డలా చేసుకొని ఒక్క ఉదుటునలేచి ఆ సాధు బాబాను అర్ధచంద్ర ప్రయోగంతో మన్నింప చూశాడు. కాని - మధ్యలో నేను కల్పించుకొని "ఆ ఆ. శాంతించవోయ్. బాబాజీతో కాస్త మాటామంతి కానిప్పు" అని వారించాను.

ప్రముఖ తత్వవేత్త ప్రమోదుచట్టర్జీ మహాశయుడు సాధువుల విషయంలో అనేకానేక సంగతులు ఉల్లేఖించి ఉన్నాడు యోగులూ, ఆపధూతలూ, వామాచారులూ, తాంత్రికులూ, అమోర పంధులూ - మొదలైనవారి చరిత్రలు ఆకళింపు చేసుకున్నాడు ఆతని రచనల సారాంశం ఏమిటంటే . ఆత్మ రక్షణార్థం ఎళువులకు కొమ్మలూ, తుమ్మ, గచ్చ, బలుసు యిత్యాదులైన చెట్లకు ముండూ, పిల్లలకు వాడిగోళ్లూ, కుక్కలకు పదునైన పళ్లూ ఉన్నట్లు ఈ సాధుబాబులకు తిట్లూ, శాపాలూ, మంత్రాలూ ఉంటాయ్ . ఆ తిట్లూ, శాపాలూ, మంత్రాలూ విని మూడులైన భక్తులు వెనక్కితిరిగి చూడకుండా లగెత్తుకుంటారు : ముక్తి, మోక్షమూ యాచించే మొండి శిఖండి భక్తులుమాత్రం వాటన్నిటిని విని నహనంతో ఆ సాధువుల్ని కొలుస్తుంటారు !

ఇప్పుడీ సాధుబాబుగారి హావభావ విలాసాలూ, తిట్లవైఖరీ గమనిస్తే తప్పక వీరిలో ఏదో అలౌకిక మహత్త్వం యిమిడి ఉందని గ్రహించి, వినయాన్ని ప్రదర్శించి "క్షమించండి బాబాజీ ! తమ ఆదేశం ఏమిటో శలవీయండి" అన్నాను బాబాజీ కాస్త శాంతించి "ఆతిథ్యంకావాలి! పొట్టలో ప్రేవులు అల్లాడుతున్నాయ్ .. ఆ... అన్నట్టు మీరు బంగాళీల్లా కనిపిస్తున్నారు బంగాళీలోనే మాటలు

కావిప్పండి" అన్నాడు బెంగాళీలో బాబాజీ నోటినుంచి మా మాతృభాష వినే సరికి ప్రాణం లేచివచ్చినట్టుయింది కాగా ఏదో వెర్రిఅభిమానమూ పుట్టుకొచ్చింది . ఆనందంతో "బాబాజీ ! ఈ పూరీలూ, కూరా, కోవా బిళ్ళలూ తమకు నచ్చుతవా?" అన్నాను

"ఆ...ఆ... నచ్చక పోవడమేమిటి? భేషుగ్గా నచ్చుతవి : కాని... ఇవేమాత్రం? ఇంతమందికీ ఈ స్వల్పం... ఛ... ఛ... మరోరెండు శేర్లయినా తెప్పించు" అన్నాడు బాబాజీ.

టహల్ రామ్ ను బజారుకు పంపక తప్పిందికాదు ఆంతలో ఫులిన్ బాబు బాతాఫానీలోకి దిగాడు, అసల్లో ఫులిన్ బాబు వృత్తి స్తీడరీ : అంటే వకాల్లా పుచ్చుకోవడం, వాద ప్రతివాదాలు చేయడం, ఐతే-సరైన పార్టీలు లభించక పోవడంవల్ల - ఎక్కడైనా, ఎవరైనా తటస్థపడితే వాళ్ళతో తెగవాగి నోటిదుల తీర్చుకుంటూ ఉంటాడు :

"ఐతే బాబాజీ ! తమరు బెంగాళీ బ్రాహ్మలూ ?" ప్రశ్నించాడి ఫులిన్ బాబు "మా జాతీ, మతమూ తెలుసుకొని ఏంచేస్తావయ్యా? నీ కుమార్తెనిచ్చి పెళ్లి గాని చేస్తావా ?... ఛేష్ !... ఐతేవిను ! నా భాష సంస్కృతం . ఆ, అచ్చంవైన దేవభాష ! ఐతే - నువు బోధపర్చుకో లేవనీ, పైగా నీ కిష్టమనీ నీ మాతృభాష

అయిన బంగళీలో మాటాడుతున్నాను అంతమాత్రాన నన్ను నీ జాతివాణ్ణిగా కట్టి వేయకు" వ్యగ్రంగా జవాబిచ్చాడు సాదు బాబా

"ఓ...అలానా? ఐతే - తమ రే సాంప్రదాయానికి చెందినవారు?"

"భీ! నా సాంప్రదాయం నువు చెప్పే దాంట్లో ఏదీ గాదు నా పూర్వాశ్రమం - బ్రహ్మలోకం ...నేను-బ్రహ్మర్షిని!"

"తమ నామధేయం ఆడగవచ్చా?"

"ఆ...ఆ! మూగవాడివి కావు కదూ ఊరుకోవడాడనికీ ఖుషీగా ఆడగ వచ్చు! కాని-నేను చెప్పింది విశ్వసిస్తావో లేదో? ఏమంటే మీరంతా నా స్త్రీకులూ, పాఖండులూన్ను... నేను ..నేను . దూర్వాస మహామునిని... తెల్పిందా?"

అది విని మేమంతా ఆశ్చర్యంలో మునిగిపోయాం! కాసేపటివరకూ నోటి నుంచి మాచేరాలేదు తరువాత తేరు కొని వినయవిశ్వాసాల్తో తలవంచి, నమ స్కరించి, "ధన్యోస్మి, ధన్యోస్మి!! ఆహాహా! చరితార్చలమైనాం. తమ రూప విలాసాదులు లోకులనుకున్నట్టు గానే కనిపిస్తున్నాయ్! ఐతే మహాత్మా, మూఢమానసులు మాత్రం తమరు మహా కోపదారులు అంటూ ఉంటారు కాని - మాకుమాత్రం తమ వర్చస్సులో ఆకోప చిహ్నాలు పినరంతయినా గోచరించ లేదు మాతో తమరు అతి సుప్రసన్నంగా వ్యవహరిస్తున్నారు" అన్నాం

"కోపదారితన(వా) లేదు లేదు! ఇప్పు డ దం తా విలు ప్రమైపోయింది. ఆ...ఓకానొక కాలంలో మహా తేజస్సుంపన్నుడనై ఉండేవాణ్ణి, కాని - ఆ దుర్జాతిముండ.. నా తేజస్సునూ, పౌరు షాన్నీ, ప్రాబల్యాన్నీ చల్లార్చేసింది..."

అరే... ఈ మహాముని ఏమిటిలా అంటున్నారని మహా దాశ్చర్యం పొందాను. చేతులు జోడించి వినయంగా "తపో ధనా! గుప్తవిషయం కానట్టయితే-ఆ దుర్జాతిముండ ఎవరో, ఆ గత చరిత్ర ఏమిటో శలవిస్తే వీనులలర వింటాం. తమరేమో సత్య, శ్రేతా, ద్వాపరయుగ మహావ్యక్తులు, అలాంటిది ఈ ఘోర కలియుగంలో, అందునా ఈ యిరవయ్యో శతాబ్దిలో మాలాంటి అధమాధమ మానవులచెంతకు ఎలా దయచేశారు?" అన్నాను

దూర్వాస మహాముని విషాదంగా నిట్టూర్చి "పూజ్యసీయులైన జనకులు - ఆత్రిమహామునివరేణ్యులు స్వప్నంలో కనిసించి 'అబ్బాయి! గంగానదీ తీరాన హృషీకేశ తీర్థరాజంలో విలసిల్లుతున్న ధర్మశాలా ప్రాంగణంలో ఒకానొక గదిలో విడిదిచేసిన మానవులచెంతకు వెళ్ళావంటే నీ సంకట విమోచన మవుతుంది' అని ఆ జ్ఞాపించారు. అందుకని..."

మధ్యలోనే కల్పించుకొని "పుణ్యాత్మా! తమరు - సంకటావస్థలో తగులు



“చివరి బొట్టుదాకా పిండావు, నా దూడ పనువుతుంది ?”

కొన్నారా ? ఆశ్చర్యంగా ఉండే ... ఇతరులను సంకటాల్లో తగులుకొనేటట్లు చేసే ప్రతిభాకారులు కదా తమరు - తమరు ఎలా మహాత్మా ?” అన్నాను

“అంతా వివరించి చెబుతాను ముందు భోజనం కానివ్వండి. ఆ మీరందరూ, నిస్సంకోచంగా ఆరగించండి.”

“చిత్తం! తమరు స్నానాదికాలు చేసుకోరా ?” పులిన్ బాబు ప్రశ్నించాడు

“స్నానాదికాలా ? అది ఎప్పుడో అయిపోయింది. బ్రహ్మలోకంలో - గంగాజలాల్లో ఒక మునుగు మునిగి వచ్చాను...”

“అలానా ? ... కాని ... ఆ జడలూ, గడ్డమూ మురికితో ఉన్నాయలెండి! మా దగ్గర ప్రశస్తమైన మురికి పోగొట్టే సబ్బు ఉంది. అది ప్రయోగించండి! కాగా - తమ యావత్ శరీరమూ నలులో నిండి ఉంది. అవి వేలాది సంఖ్యలో స్వేచ్ఛావిహారం చేస్తున్నాయ్! .. ఆజ్ఞా

పిస్తే - కాస్త డి డి టి, జలుతాను” అన్నాడు పులిన్ బాబు

అదివిని మునివర్యులు కోపంతో “ఖబర్దార్! అలాంటి పిచ్చిపవి చేయవద్దు. ఏవో కొన్ని ఆసహాయప్రాణులు నాశరీరంలోనూ, కాషాయాంబరాల్లోనూ, జడల్లోనూ, గడ్డమూ మీసాల్లోనూ ఆశ్రయం పొందాయంటే పొంద నివ్వండి! వాటిని పారదోలి దూరపర్చడానికి నువ్వెవరవు ?” అన్నాడు

అంతలో టహల్ రామ్ బజారునుంచి భోజన సామగ్రితో వచ్చాడు మహాముని ఆజ్ఞ అయిన తరువాత అందరూ భోజనానికి ఉపక్రమించాం! ఉన్నదాంట్లో సగంమునిగారికి వడించి, మిగిలిన సగమూ మేము కానిచ్చాం! చేతులు కడుక్కున్న తరువాత సిగరెట్ డడ్డా మునింద్రుల కందిస్తూ “ప్రభూ! ఇది తమను తృప్తి పరుస్తుందో లేదో? మా దగ్గర యిత కన్నా అతీతమైన ధూమపానం లేదని

చెప్పడానికి సిగ్గుపడుతున్నాను" అన్నాను. దబ్బానుంచి ఒక సిగరెట్ తీసి దుర్వాసముని "ఫరవాలేదు ఇదేచాలు, అయినా గంజాయి అంటే నాకు సహించదు దాన్ని 'జ్ఞానపత్రి' అని అంటారు కాని నాకు మాత్రం అది ఉపయోగిస్తే వాయుప్రకోపం కలుగుతుంది ఆ... మీరూ కానివ్వండి" అన్నాడు

"చచ్చ... తమబోటి మహాత్ముల సమక్షంలో అసభ్యంగా ధూమపానం" అన్నాను విషయం ఉట్టిపడేలా

"వేషాలు వెయ్యకోయ్, నా ఎదట దొంతర్లకొద్దీ రొట్టెలు స్వాహాచెయ్యడానికి లేని సిగ్గా, అసభ్యతా, ధూమపానం చెయ్యడానికే వచ్చిందా?... కానివ్వండి" అన్నాడు మునివర్యుడు గట్టిగా ఒక దమ్ములాగి.

నేనూ, ఫులిన్ బాబూ చెరో సిగరెట్ వెలిగించాం, రెండు నిముషాల్లో వాటిని బూడిదచేసి సావకాశంగా కూచున్నాం, మునీంద్రులు చెప్పబోయే కథను వినడానికి.

"ఆ... మీరంతా ఆ గత చరిత్ర విని అని కుతూహల పడుతున్నారకదా? వినండి... శకుంతల కథ మీకు జుట్టుగా తెలుసుకదా? మహాకవి కాళిదాసు తన నాటకంలో ఏమని ఉల్లేఖించాడంటే - దుష్కర్తుని గురించి శకుంతల ఆలోచిస్తూ ఉండగా నేనక్కడకు వెళ్ళి ఆమెను పిలిచాను కాని-మధురాతి మధురమైన

తలంపులలో ఉన్న శకుంతలకు నా పిలుపు వినిపించలేదు ఆమె మూకీ భవాన్ని అలక్ష్యంగా తీసుకొన్నాను కోపంతో "నీ వెవరి గురించి ఇంతగా ఆలోచిస్తూ నన్ను నిర్లక్ష్యపర్చావో అతను నిన్ను చూసికూడా నీవు ఫలానా అని పోయ్యుకొని కూడా, నిరాదరణతో నిన్ను బహిష్కరించుగాత" అని శపించాను కాని-ఆనా శాపవాక్యాలు కూడా శకుంతలకు వినిపించలేదు, ఐతే-ఆమె సమక్షంలో ఉన్న ఒక దాసి నా శాపం విన్నది వెంటనే నా దగ్గరకు వచ్చి, సాష్టాంగపడి బహువిధాల ప్రార్థించింది. ఆ దాసి పేరు అనసూయ, నా ప్రయజనని పేరుకూడ అనసూయ అవడంవల్ల నాకామె ప్రార్థనవల్ల దయ కలిగింది, నే నిచ్చిన శాపంలోని ఉగ్రతను తగ్గించి స్వల్పమాత్రంగా తగలాలని మార్చాను.

ఐతే ఆ దాసి - మహాదుష్టురాలు, సరాసరి శకుంతలతల్లి అయిన మేనక దగ్గరకు పరుగునవెళ్ళి ఆ శాపవార్త ఆ దేవలోకపు వారకాంత చెవిలో వూదింది. అది జరిగి పదిమాసాలైంది అప్పుడు నేను శిష్యుల్లో గంగోత్రీ సమీపంలో ఉంటుండేవాణి, ఒకనాటి ప్రాతఃకాలం భాగీరథీ తీరంలో కూచొని ఉన్నాను అప్పుడొక శిష్యుడు ప్రవేశించి "గురువర్యా, తమతో ఒక దివ్యసుందరీమణి కలియ నఖిలస్తున్నారు ఏం శలవ్?" అన్నాడు, అప్పుడు నాకెక్కడలేని

చిరాక్కు కలిగింది 'అబ్బబ్బా' ఇక్కడ కూడా యీ దివ్య సుందరీమణులు అమో రిస్తే ఎలా చావడం? ఏదో నిర్నంగా ఉంటుందనీ, మరెట్టి ఆటంకాలకూ ఆవ కాశం ఉండదనీ, ఆ పరాత్పరుని చింత నలో లీనమై ఉండవచ్చనీ అనుకున్నాను కాని చూస్తే అదే పాతవస్త్రం' అనుకొని, శిష్యునితో "ఎవరు వచ్చారో పంపించు" అన్నాను. ఆ దివ్య సుందరీమణి ప్రవేశించింది. చూసీ చూడగనే పోయి కున్నాను మరెవ్వరూ కాదు. మేనక.

"ఏ చీ! సభ్యత అన్నది ఆదుష్ట రాల్లో ఏమాత్రమూ లేదు నోట్లో పలుదోము పుడక ఉంచుకొని 'తుప్-తుప్' మని ఉమ్ముతూ, పండ్లతోము కుంటూ వచ్చి నిల్చుంది. అలాటి వేషంతో వస్తే యింకా మనోహరంగా ఉంటానను కుంది కాబోను చొంగముండ."

"ఏం. ఎందుకొచ్చావ్? నే నెవరినో తెలుసా? మహా తేజస్వంపన్నుణ్ణయిన చూర్మాస మహామునిని పాపం. నీ టక్కు టమారాలూ, అందవందాలూ, తళకుకు బెళకులూ, కులుకు చమకులూ చూపి వలలో వేసుకోవడాని కావిశ్వామి త్రుణ్ణి అనుకున్నావేమో?" అన్నాను కనీసీరేలా.

అదివిని ఆ మాయలాడి బుంగమూతి పెట్టి "వారే వా? మీకన్నా యోగ్యులీ ముల్లోకాల్లో ఎవరూ లేరనీ, అందుకని మీ వెంటపడడాని కొచ్చాననీ అనుకుం

టున్నారా? ఛేష్, ఛేష్. సరేకాని - నేనిప్పుడు రావడం మీ గురించి అంతే మీ మంచిగురించి, మీ ఐవిష్యత్తుగురించి, అంతేకాని మితో కులకదానకి కాదు, పొమ్మంటే పోతాను. నాకేం? తరవాత చిక్కుల్లో పడిపోయాక నన్నాడిపోస్తే లాభం లేదు." అన్నది

చూశారా ఆ గడుసుముండ వ్యవహారం? నన్ను 'మీరు - మీరు' అని సమాసస్థాయిలో సంబోధిస్తున్నదే కాని గౌరవపురస్కరంగా 'తమరు' అనలేదు పట్టరాని ఆగ్రహం ముంచుకొచ్చింది వెంటనే 'గర్వబోధా' సువీక్షణంలో మండ్రగబ్బవై పోదువుగారి' అని శపించి వేయాలని తలంచాను కాని - ఎందుకొచ్చిందో ఏమిదో ఏదో నన్నుద్ధరించడాని కొచ్చినట్టు మాటాడుతున్నది అది విన్నాక ఆ లోచిద్దా మనుకొని, ఆ యాగ్రహాన్ని దిగ్గింగి "ఎందుకొచ్చావ్?" అని ప్రశ్నించాను

"మరేం లేదు మీరేమో శకుంతలను ఆకారణంగా శపించారు పాపం. ఆ చేల ఏం చేసింది ఆ విషయం ఎలానో కైలాస వాసులు - మహా దేవులకు తెలిసింది అతను ప్రచండకోపంతో మూడో నేత్రం తెరిచి మిమ్మల్ని భస్మం చేయ నుంకించేసమయంలో నేను వెంటనే అతని పాదాలు పట్టుకొని వేవిధాల ప్రార్థించి శాంతింప జేశాను"

మేనక మాటను వినేసరికి నాకు ముచ్చెమటలు పోతాయి! దేవమానవుల్లో ఏ ఒకరికీ నేను భయపడను కాని ఈ మహాదేవుడంటే మాత్రం గజగజలాడు తాను కొంపమునిగిం దనుకొని “ఐతే నువ్వు భోళాశంకరుణ్ణి ఎలా శాంతింప జేశావ్ ?” అని ప్రశ్నించాను

“ఎలానా... ‘పార్వతీనాథా దూర్వాసముని అమాయక బ్రాహ్మణుడు కాగా కాస్త మతిచెడి ఉన్నాడు వెనకాముందూ చూడకుండా నిరపరాధి అయిన శకుంతలను శపించివేశాడు ఐనా—పెద్ద ప్రమాదం లేదులెండి! ఆ శాప ఫలం శకుంతల పెద్దకాలం అనుభవించ నక్కరలేదు కనుక తమ రామునిని యీ సారికి క్షమించి కాపాడండి! ఇంకో పర్యాయం అలా చేస్తే తమ యిష్టం!’ ఇలా ఆనేసరికి మహాదేవుడు సంబరపడి పోయాడు కాగా — నేనంటే ఎంతో మక్కువ! ఎందుకంటే వారి అత్తగారి పేరూ, నా అత్తగారి పేరూ ఒకటే కదూ...అందుకని! ఐతే మాత్రం... ఆనందివాహను డొక షరతు పెట్టాడు షరతు కాదు — ఒక విధమైన ప్రాయశ్చిత్తం!” అన్నది మేనక “ప్రాయశ్చిత్తం(వా... ఏమిటో?) సంశయంగా ప్రశ్నించాను

“భయపడకండి మునివర్యా! ప్రాయశ్చిత్తమంటే — ఏదో గురుతర కార్యం కాదు! చాల సుఖమైందే!...శకుంతల

యిప్పుడు హేమకూట షర్వతం దగ్గర కశ్యపాశ్రమంలో ఉంది కొన్నాళ్ళ క్రితం ఆమెకొక కుమారుడు కలిగాడు కశ్యపమునీండ్రుల వచ నానుసారం యీ బాలుడు భరతుని పేర రాజాధిరాజుగా విలసిల్లుతాడు! తరవాత యీ భూఖండం వాని పేరుమీద భారతవర్షంగా లెక్కకు వస్తుంది నే నొకసారి వెళ్ళి ఆ పిల్లవాణ్ణి చూసి రావాలనుకున్నాను కాని అవకాశం లేదు ఏమంటే హటాత్తుగా మహేంద్రుడు దేవలోకంలోని అప్పరలను పిలువనంపించాడు ఎందుకన...అతని సుపుత్రుడు జయంతుడు మహా అల్లరి చిల్లరగా తిరుగుతున్నాడట! అందుకని ఆ జయంతుని వివాహం ఎలానైనా చేసి వెయ్యాలని ఇండ్రుని సంకల్పం! ఆ కారణం చేత రెండు నెలలవరకూ రాత్రీ పగలూ మాకు తీరిక ఉండదు ఆటలూ, పాటలూ, నృత్యాలూ, విందులూ, వినోదాలూ నడుస్తూ ఉంటవి! ఇదిగో.. యివ్వాళ కాస్త తెరిపి చేసుకొని యిలా వచ్చాను ఈ రెండు నెలలూ స్ఫూర్తి అయిన తరవాత వెళ్దామంటే ఏంలాభం? అప్పటికి భరతుడు శతవృద్ధు ఐపోతాడు మరిదేవమానానికీ, మానవ మానానికీ శతసహస్రాంశం భేదం ఉంది కదా? అందుకని మిమ్మల్ని అక్కడకు పంపించాలనుకుంటున్నాను”

అప్పుడు నాలో నేను ‘ఓస్సీదేనా’ ఏమిటో అనుకున్నాను కాగా —



యిప్పట్లో నేను వెళ్ళి శకుంతల కొడుకును చూసి ఆశీర్వదిస్తే లోకులుకూడా హర్షిస్తారు శకుంతలకు నే నిచ్చినశాపం మరుగుపడి పోతుంది అనుకొని మేనకతో "సరే వెళ్ళొస్తాను కాని ప్రాయశ్చిత్తం అన్నావ్... అదేమిటి? అక్కడకు వెళ్ళి ఏం చెయ్యాలి?" అన్నాను

"పూచీతో నిండుకున్న కార్యం మీద పేనుకొని మీరు వెళ్ళాలి. ఇదిగో.. ఈ ముప్పవ దీన్ని పట్టుకొని నా మనుమడు భరతునికి నా పేరుమీదుగా బహూకరించాలి. ఆ పైని నావక్షంగా వాణ్ణి ముద్దులాడి ఆశీర్వదించాలి. ఐతే మీ రూపము బహూ దుర్గంధంగా ఉంది ఆ పిల్లవాడు స్పటిక సదృశంగా ఉండవచ్చు ముందు మీ చేతుల్ని పరిశుభ్రం చేసుకొని, మువ్వను అందించి ఆ చేత్తో పిల్లవాని చుబుకాన్ని స్పృశించి నోటి దగ్గరకు తెచ్చుకొని ముద్దు లాడాలి. తెల్పిందా?" అన్నది

నాకేమో ఆ మాయదారి మాటలు బోధ

పడలేదు అందుకని "ఎలా ముద్దులాడాలి?" అని ప్రశ్నించాను

"ఎలానా? ... ఇదిగో... యిలా..." అంటూ మేనక తన చేతితో నా గడ్డాన్ని ముట్టుకొని, ఆ చేతిని పెదవులదగ్గరపెట్టి ముద్దులాడింది. తరవాత "ఇదుగో, మువ్వ! దీన్ని అతి జాగ్రత్తగా తీసుకుపోవాలి. ఎక్కణ్ణయినా జారవిడిచేరు సుమా! అలా జారవిడిచి పోగొట్టుకున్నారా. దాని పర్యవసానం మహా ప్రమాదమని గ్రహించండి" అన్నది.

మువ్వ తీసుకొని "ఎందుకు పోగొట్టుకుంటాను? చిన్న వాణ్ణా చిటికీ వాణ్ణా? భయపడ నవసరం లేదు మంచి ముహూర్తం చూసుకొని బయలుదేరుతాను" అన్నాను

అంతలో పులిన్ బాబు "ప్రభూ! చిన్న విషయం. ఆ గ్రహించకండి. ఆ... ఇంతకూ ఆ దేవవేశ్య - మేనక వయసు ఏ మాత్రం ఉంటుందని తమ ఆధిప్రాయం" అని ప్రశ్నించాడు

“ఏమిటయ్యా నీ తెలివి తక్కువ ప్రశ్న? అప్పరలనే వాళ్ళకు వయసనేది ఉంటుందా? వాళ్ళది నిత్య నూతన యావనం. వెన్నెలా, మెరపూ, ఇంద్ర ధనస్సు — వీటికి వయసనేది ఉన్నదా? అలానే ఈ అప్పరలు కూడాన్ను! .. ఇక తరువాయికథ.. మువ్వను అందించి మేనక వెళ్ళిపోయింది మూడు రోజుల వరకూ ప్రయాణానికి మహూర్తం కుదర లేదు నాలుగోనాడు బయలుదేరాను ఐతే — మేనకను అప్పర అనే పిలవండి లేదా.. దివ్యాంగన అనే పిలవండి. ఎంతయినా ఆవిడ దేవవేశ్య. ఇంగిత జ్ఞానం, లోకాచారం తక్కువ. మను మడికి బహూకరించమని ఒక మువ్వనే యిచ్చింది కాని మరేదీ యిచ్చలేదు అంత మాత్రాన నన్ను జ్ఞాన శూన్యనిలా ప్రవర్తించ మంటారా? వెళ్ళేది పసిపాప ఉన్నచోటు. ఆట వస్తువొకటుంటే అయి పోతుందా? తినడానికేదైనా తీసుకు పోవాలామరి? అందుకని ఆశ్రమ సమీ పంలో ఉన్న ఆడవినుంచి బాగాపెరిగిన ఒక కందమూలం — అంటే — ఎర్రగా తియ్యగా ఉంటుందే దుంప అదీ, రమారమి రెండు శేర్లు ఆరముగిన చింత బొట్టలూ తీసుకువచ్చి సంచిలో వేశాను. . . .”

మధ్యలో పులిన్ బాబు “మునీశ్వరా! అంత పసిబాలుడు కందమూలమూ, చింతబుట్టలూ తింటాడా?” అని సంశయ

స్వరంతో ప్రశ్నించాడు దానికి నేను “సరిసరి. ఎందుకు తినరు? ఆకాలం నాటి క్షత్రియకులంలో పుట్టిన పసికందులు దుంపలూ, చింతబుట్టలూ ఏమిటి. నల్ల ఇనపరాళ్ళ ముక్కలుకూడా తిని జీర్ణింప జేసుకొనేవారు. ఇప్పుడా అంటే మన పిల్లలకు విదేశీ పాలగుండలూ, పాల డబ్బాలూ గత్యంతరమై ఉంది.” అన్నాను ఆపైని దూర్వాసముని యిలా అన్నారు — “నిజంగా మీరంతా శుద్ధ మూర్ఖులు. తీసుకు వెళ్ళిన కంద మూలమూ, చింతబొట్టలూ ఆపిల్లవా డొక్కడే ఆరగించివేస్తాడా ఏమిటి? తక్కిన ఆశ్రమవాసులంతా తలోయింతా పంతుకొని ఆరగిస్తారు. సరే! యిగి లిన గాధ వినండి. యథాసమయంలో బయలుదేరి సకాలానికి హోమకూటం చేరుకున్నాను అక్కడ మరీచి మునీం ద్రుల సుపుత్రులు కశ్యప భగవానుల్ని వారి ధర్మపత్ని అదితీదేవిని దర్శించి తరువాత శకుంతలదగ్గరకు వెళ్ళాను

నన్ను చూసి ఆయమ్మ మహాదా నందం పొందింది. సంచునుంచి కంద మూలమూ, చింతబొట్టలూ తీసి బహూక రించాను పిల్లవాడు ఆమె తొడలమీదనే ఉన్నాడు మేనక చెప్పినట్టు వాణ్ణి ముద్దు లాడి ఆశీర్వదించాను తరవాత శకుం తలతో “అమ్మాయి! నీకుమారుడు సర్వదమనుడై, భరతునిపేర యీ ఘోషా గాన్ని సర్వతోముఖంగా, ప్రజారంజ

కంగా పాలిస్తాడు ధర్మాన్ని నాలుగు పాదాలా నడిపిస్తాడు ఈ భూఖండం పీని పేరున 'భారతవర్షం' అవుతుంది. నువు కూడా శీఘ్రాతిశీఘ్రంగా నీ పతిదేవుని కలుసుకుంటావు." అని మొలలో చేయి పెట్టి మువ్వ తీయబోయాను కాని-ఉత్తి మొల. మువ్వలేదు. ... నా తల గిర్రు మన్నది. కట్టుకున్న కాషాయాంబరం, కప్పకున్న కంబళి పదిసార్లు దులిపాను సంచీ, చెంబూ చివరకు జడలా అన్నీ తిరగవేసి, విదళించి వెదికాను కాని- లాభంలేకపోయింది. ఆ మువ్వ - నల్ల పూసకన్నా మిన్నబపోయింది. ... శకుం తల నిజపరిస్థితి అడిగి ఏడుపుముఖం పెట్టింది పాపం. కన్నవారిచ్చిన బహు మానం కదూ? పోతే ఎలాగుంటుంది? వాస్తవానికి మేనక వేళ్య అయినా .. అన్నలో కన్నతల్లి కదా? శకుంతల దీనా వస్థ గమనించి "అమ్మాయీ శకుంతలా. ఎందుకు విచారిస్తావ్? ఆ మువ్వను మించిన మరోమువ్వ తీసుకువచ్చి నీ కిచ్చే పూచీ నాది." అన్నాను.

అంతలో యిద్దరు వృద్ధ తపస్వీనులు వచ్చి శకుంతలపక్క కూచున్నారు విషయమంతా విని నా వేపు కొరకొర చూసి "చాల్లేవయ్యా .. పిచ్చివాడిలా బడ బడలాడకు. పిల్లవాని అస్తుష్టు వాత్సల్య పురస్కరంగా యిచ్చిన కానుకతో యింకోటి సరితూగుతుండా? ఏమనూ నిన్ను చూస్తుంటే బుద్ధిభ్రంశునిలా కని

పిస్తున్నావ్. ఎక్కణ్ణో స్నానం చేసిన దగ్గర ఆ మువ్వ మొలనుంచి జారి నీళ్లలో పడిపోయి ఉంటుంది దాన్ని ఏ చేబో, జెల్లో మింగివేసుంటుంది. వెళ్ళు. ఎక్కడెక్కడ స్నానం చేశావో-ఆ నదీ నదాల్లో, సరస్సుల్లో, తటాకాల్లో ఉన్న గండుమీనుల్ని పట్టుకొని, వాటి పొట్టలు చీల్చి, ఆ మువ్వను తీసి పట్టుకురా." అన్నారు ఆ ముసలమ్మల మాటలు విసి వినగానే మరి నా కక్కడ నిలవబుద్ధి కలగ లేదు వెంటనే వెనక్కు మళ్ళిపోయాను వచ్చినతోవనే నడుస్తూ ప్రతీ అంగుళం మేరా వెదుకుతూ వేసారి నాను కాని మువ్వ కనిపించలేదు.

నే నెంత మతిమాలినవాణ్ణయినా ఒక విషయంమాత్రం గుర్తుంది ఏమిటంటే- ఆ మువ్వను మొలలోదోపి, కాషాయాంబ రాన్ని బాగా బిగించి కట్టాను అవశ్యం అది ఎక్కణ్ణో స్నానం చేసిన దగ్గరనే జారిపోయి ఉంటుంది. అందుకని స్నానంచేసిన ప్రతీ నీటిపట్టునా ముని వెతికాను కాని మువ్వ లభించలేదు వాస్తవంగా దాన్ని ఏ గండుమీనో మింగి వేసుంటుంది అఖరుకు బెస్తవళ్ళను కూడా పిలిచి "ఏమయ్యా... యీ మధ్య మీ కేదైనా చేప కడుపులో ఒక మువ్వ గాని దొరికిండా? చూడండి బాబులారా! దొరికినట్లుంటే ఆలస్యం చెయ్యకుండా తెచ్చి యిచ్చివేయండి. మిమ్మల్ని మన సారా దీవిస్తాను" అన్నాను నా మాటలు

విని వాళ్ళు. విరగబడి నవ్వి “ఏవయ్యో సాదువుగోరూ. సేవ కడుపులో మువ్వలుంటాయా? అగ్గిబాణాలుంటాయిగాని...” అన్నారు వాళ్ళవైఖరి మహాఅగ్రహాన్ని కలిగించింది వెధవలనందర్నీ మొసళ్లయి పోవల్సిందిగా శపించాలనుకున్నాను కాని... తమాయింతుకొని, కోపాన్ని దిగమింగి ఊరుకున్నాను

ఏమైనా చివరకు మేనకకిచ్చిన వాగ్దానాన్ని నిలుపుకోలేక పోయాను మువ్వలు అంటే అతిసామాన్యమైన వస్తువు! కాని... వాగ్దానమూ అంటే సామాన్యమైంది కాదు ఆ వాగ్దానభంగంతో నేను మహాపాపిని అయాను. నాకు మనశ్శాంతి లేకుండా పోయింది. నాలో బ్రహ్మజేజం విలుస్తమై పోయింది. ... ఎంతోకాలం దోరిపోయింది నేటికీ ఆ మువ్వకోసం వెదుకుతూనే ఉన్నాను కాని - అది ప్రాప్తించలేదు చివరకు - శాపం యివ్వడానికికూడా శక్తిసామర్థ్యాలు లేని బలహీనుణ్ణయిపోయాను! విషంలేని నీటిపాములా తయారయాను. నాస్థి గమనించి శిష్యులంతా చల్లచల్లగా జారుకున్నారు ఆఖరుకు ఒక సామాన్య బైరాగికన్నా హీనంగా, ఇలా ఎదురు దెబ్బలుతింటూ, గమ్యస్థానంలేక తిరుగుతున్నాను -”

నేనా కథ ఆలించి “శాంతించండి మునీశ్వరా! తమ రసవసరంగా యింతకాలమూ కష్టాలు భరించుకొచ్చారు.

ఆ భరత చక్రవర్తి ఎప్పుడు స్వర్గధామం చేరుకున్నారో ఎవరికీ తెలియదు ఇప్పుడా మువ్వ దొరికినా ఏం ప్రయోజనం? తమ రా ప్రయత్నం విరమించుకొని తపస్సమాధిలో చేరుకొనండి. హరినామ సంకీర్తనతో గడపండి. లేదా - లోకశిక్షణార్థం ఉత్తమ గ్రంథాలు రచించండి. అదీ కాదంటే - జటాజూటధారులైన మహామునులూ, ఋషులతో ‘గ్లామర్ గర్స్’ అయిన అప్పరల ప్రణయ కలాపాలు ఆతి వాస్తవికంగా వర్ణించి పుస్తకాలు వ్రాయండి. వాటికోసం - ప్రచురణ కర్తలూ, పత్రికలవాళ్ళూ సుందోపసుందుల్లా యుద్ధ లారంభిస్తారు! అంటే గాని - ఆ మువ్వకోసం తాపత్రయపడి కాలాన్ని వ్యర్థం చేయకండి.” అన్నాను

“తాపత్రయ పడకుండా ఎలాగయ్యా ఉండేది? ఆ మువ్వయే మేనక యిచ్చిన శాపం అని యిప్పుడిప్పుడు తెలుసుకుంటున్నాను. ఆ శాప మహిమవల్లనే కదా నేనీలా నిర్వీర్యుణ్ణయిపోయాను. ఎప్పుడైనా, ఎక్కడయినా, ఏదయినా మువ్వ చప్పుడు చెవుల్లో పడ్డదంటే పిచ్చి వాణ్ణి అయిపోతుంటాను. ” ఇంకా ఏమో చెప్పబోతూ దూర్యాసముని, హటాత్తుగా వెలి కేకలువేస్తూ, చేతులూకాళ్ళూ కొట్టుకొంటూ గంతులు వేయనారంభించాడు మాపల్టూ ఆముని పాదాలదగ్గర పడిపోయి “చంపేశాడ్రోయ్ అన్నిట్నీ చంపేశాడు...” అని గోలపెట్టాడు

అసలు సంగతి ఏమిటంటే మహాముని చెబుతూన్న మువ్వకథ పట్టాభక్తి శ్రద్ధలో వింటూండడంలో తన పెంపుడు ఎలకల్ని మర్చిపోయాడు సమయం కనిపెట్టి అని వాని జేబునుంచి మెల్లగా జారుకొని దూర్వాసమునీండ్రుల కాషాయపు టుంగీ లోకి ఒకటి ప్రవేశించింది. మరో రెండు అతని మెడను ఆశ్రయించాయ్. మరొకటి ఎక్కడ మాయమైందో కనిపించ లేదు. మునిచేసిన తాండవనృత్యంతో ఆ మూడు ఎలకలూ కిందపడిపోయాయ్. ఎలానో తంటాలుపడి పల్టా వాటిని ముని పాదాల తొక్కిడినుంచి తప్పించి రక్షించు కున్నాడు ముని ఆగ్రహంతో "ఏంరా

అబ్బి! నువ్వు మహా ఉద్దండ పిండంలా వున్నావే" అన్నాడు పులిన్ బాబు తీవ్రంగా "తెక్టేర్ తపోధనా! నా పిల్లాణ్ణి శపించావంటే..." అంటూ పిడికిలి బిగించాడు

దూర్వాస ముని సంభాషించుకొని "చీ చీ, ఎలకల్ని పెంచడం మహాపాపం. చివరకు భండారుకురాడా వీటిని పెంచరు" అన్నాడు

"వాః తమరేమో తమ శరీరం నిండా సబ్బుల్ని పెట్టుకొని పెంచుతున్నారు అది పుణ్యమూన్ను, నేను ఎలకల్ని పెంచడం పాపమూన్నా, బేష్" అని తండ్రితో "చూశారా నాన్నగారూ! యీ ముని



ఒంటిమీది నల్లులు కొన్ని మనవక్కమీదికీ మంచంలోకి బట్టల్లోకి చేరుకున్నాయి. ఇంతకూ నా ఎలక ఒకటి కనబడలేదు ఎటు పోయిందో ఏమిటో?" అన్నాడు దుర్వాసముని తిరుగా కేకలు వేస్తూ నాట్య మాడనారంభించాడు పల్టూ అతని వేపు నిదానించిచూసి "అది గదిగో నా ఎలక! ముని గడ్డంలో దూరిపోయింది" అన్నాడు వెను వెంటనే ఆ ముని అనుజ్ఞ లేకుండా ఒక్క ఉదుటున వెళ్ళి చిక్కని గడ్డంలో చేతినిదూర్చి ఆ ఎలకను పట్టుకొని బయటకు లాగాడు దాన్ని జాగ్రతగా జేబులో పెట్టుకొని "ఆ గడ్డంలో చెయ్యిపెట్టినప్పుడు ఏదో మువ్వమోగిన చిన్నశబ్దం అయింది" అన్నాడు

నేను ఎగిరి ఒక గంతు వేసి నిల్చున్నాను—

"ఏమిట్రా పల్టూ? ఏమంటున్నావ్? మువ్వమోగిన శబ్దం (వా?) అని ముని వేపు చూసి "ప్రభూ! తమరొకసారి తమ గడ్డాన్ని కాస్త గట్టిగా దులిపిచూడండి" అన్నాను వెంటనే ఆమహాముని గడ్డాన్ని మొదలంటా పట్టుకొని దులిపాడు ఆ చిక్కని వెండ్రుకల్ని చేదించుకొని "యున్ యున్" మనే క్షీణస్వరం వినవచ్చింది.

పులిన్ బాబు ముని దగ్గరకు వెళ్ళి ఆ గడ్డంలోని కొన్ని వెండ్రుకల్ని అటూ యిటూ విడదీసి తడిమి చూశాడు కాని

ఆ శబ్దించే వస్తువు కనబడలేదు తరువాత పెద్ద బంతిలా ఉన్న ముడిని విప్పవ్రయ త్నించాడు కాని ఆ ముడి ఓపట్టాన విడలేదు కాస్త బలం ప్రయోగించేసరికి ముని బాధతో "అఁ అఁ" మెల్లగా అరరే అలా పీకివెయ్యకు నొప్పిపెడు తున్నది" అన్నాడు ఐతే పులిన్ బాబు వింటేనా? నేను వెళ్ళి ఆ మహాముని తలను గట్టిగాపట్టుకున్నాను పులిన్ బాబు ఆ గడ్డాన్ని పీకి ఎలానో ఆ ముడివిప్పాడు అందులో, ఆ ముడిలో మువ్వ కవిపించింది. వెంటనే పులిన్ బాబు దాన్ని బయటకు లాగాడు ఆ మువ్వ బంగారంతో చేసిందో, వెండితో చేసిందో లేక మూమూలు టిన్నుతో చేసిందో ఎవరమూ గ్రంహించలేక పోయాం బాగా మురికి పట్టి నల్ల బడి పోయి ఉన్నది కాని మోగడం మాత్రం భేషుగా ఉంది

పల్టూ మెల్లగా "ఎక్స్ రే తీసి ఉంటే ఇంతకష్టం రాకపోను, వెంటనే కవిపించి పోయేది" అని గుస గుసలాడాడు వాడికా ఊహ స్వానుభవంవల్ల కలిగింది లెండి. రెండేళ్ళ క్రితం ఒక పైసామింగి వేశాడు అప్పుడు ఎక్స్ రే తీసి కనుక్కున్నారు.

దుర్వాసముని దీర్ఘంగా నిట్టూర్చి నింపాదిగా "చివరకు యీ మువ్వ నా గడ్డం ముడిలోనే దొరికింది. ఔనాను! ఇప్పుడు కాస్త—కాస్త గుర్తు కొస్తున్నది ఆముండ—మేనక—దేవలోకపు



“కప్పుడో” టు చేద్దాము లూలకుండా ఎవ్వరాలంటే నన్ను నీవు పట్టుకో, నిన్ను నేను పట్టుకుంటాను”

వేశ్య యీ మువ్వ అందిస్తూ ‘ అతి జాగ్రత్తగా తీసుకుపోవాలి’ అని చెప్పింది దానికి నెను “ఖయపడనవసరం లేదు జాగ్రత్తగా ఎద్రవరుస్తాను” అని యీ ముడిలో పెట్టాను కాని ఆ సంగతి పూర్తిగా మర్చిపోయాను ఇంతకాలమూ నానా అవస్థలూ పడ్డాను చివరకు నా తేజాన్నీ, పౌరుషాన్నీ, శక్తిన్నీ – అన్నిటిన్నీ పోగొట్టుకున్నాను. అంతా కర్మ ఎవరు తప్పిస్తారు ?” అని పట్టావేవు తిరిగి వాని తల నిమురుతూ “బాబూ, చిన్నవాడివైనా మహా చురుకైనవాడవు, అఖండమైన తెలివితేటలున్నాయ్, ఇదిగో నా ఆశీర్వాదం, నువు తప్పక రాజువు అవుతా”

మాట పూర్తి కానివ్వకుండా నే నడ్డుపడి “మహాప్రభూ తమ ఆశీర్వాదం ఫలించడానికీ రోజుల్లో ఏమీ ఆస్కారం

లేదు రాజులూ చక్రవర్తులూ అయే కాలం యిప్పమైపోయింది. ఆ మంత్రి ఎదవి దొరికేలా కనీసం ఒక ఐదేళ్ళ కైనా సుస్థిర మంత్రిత్వం లభించేలా ఆశీర్వదించండి ఆదే మహా భాగ్యం” అన్నాను

‘సరే, అలానే, మంత్రి పదవి లభించేలానే ఆశీర్వదిస్తాను ఐతే రాజులేనిది రాజ్య కార్య కలాపాలెలా సాగుతున్నాయ్ ?’

‘ఈ రోజుల్లో సాగుతున్నాయ్ లెండి, ఆధునిక విజ్ఞానం ఏ మంటున్నదంటే కర్త లేకపోయినా సరే క్రియలు మాత్రం చాలా సాఫీగా నడిచిపోతవి అని _’

‘ఫేష్ ఫేష్, చాలా బావుంది, సరే, ఇక నేను నా కర్తవ్యాన్ని నిభాయించు కోవడానికి వెళ్తాను ఈ మువ్వ ఎవరిదో

వారి కందించి, నిశ్చింతగా బ్రహ్మలోకం పోతాను”

“ఐతే యీ మువ్వను ఎవరి కందిస్తారు మహామునీ?” అన్నాను

“ఏం? భరతచక్రవర్తి ఉత్తరాధికారులెవరూ లేరా యిప్పుడు?”

“లేరు మహాత్మా లేరు. ఎవరూ లేరు. భరత వంశం అంటే - యుద్ధిష్ఠురుడూ, పరిశీత్తూ, జనమే జయుడూ ఇంకా వాళ్ళ తరాలవారు అంతా కాలగర్భంలో కలిసిపోయారు. పైగా-నంద, మౌర్య, సుంగ, గుప్త ఆంధ్ర మొదలైన రాజులూ, వాళ్ళ అనంతరం - పరానులూ, ఆంగ్లేయులూ అంతా నాశనమయ్యారు. ఆ ఆంగ్లేయులు నాశనంకాలేదు. తమ చిత్రాధిపత్యాన్ని ఒదులుకున్నారు. ఆనాటి భరతునిరాజ్యం అంటే భారతవర్షం ఈ నాడు రెండుగా చీలిపోయింది. మొదటిది - పెద్దభాగం, భారతీయ గణతంత్ర రాజ్యమైంది. రెండోది - చిన్నభాగం, ఇస్లాం వారి పాకిస్తాన్ అయింది”

“ఐతే - వీటికి ఎవరైనా రాజు, చక్రవర్తి అన్నవారున్నారా?”

“లేరు! ఎవరూ లేరు. రెండురాజ్యాలుకూ ఇద్దరు రాష్ట్రపతులున్నారు ఒకరు కెల్లీలో ఉంటారు. రెండోవారు

కరాచీలో ఉంటారు. న్యాయసూత్రాల ప్రకారం వీళ్ళిద్దరే భరతచక్రవర్తి ఉత్తరాధికారులనుకోవాలి. ఈ మువ్వమీద వీళ్ళకే హక్కు అనుభవాలుండాలి. కాని-ఈ యిద్దరిలో దీన్ని ఎవరికిస్తారు? ఏ ఒకరికిచ్చినా మిగిలినవారు అంతర్జాతీయ న్యాయస్థానంలో తగాదా పెడతారు. లేదా అంటే పిడికిలి బిగించి ఉగ్రస్వరంతో ‘లడ్ కే లేంగే భరత్ కారుసురునా’ - అంటే దెబ్బలాడి భరతుని మువ్వ లాక్కుంటాం-అని కేకలు వేస్తారు”

అది విని దూర్వాసమునీం ద్రులు కాసేపు ధ్యానమగుతున్నారే పోయారు. తరవాత ఆ మువ్వను ‘రపీ’ మని రెండు ముక్కలుచేసి “ఇదిగో, ఈ కంకరి రాళ్ళతో ఉన్న గుండ్రనిభాగం ఒకరికిచ్చివేస్తాను ఇది ‘యున్-యున్’ మని వాగుతుంది! ఇక ఈ పైభాగం-కాడలా ఉన్నదే-దీన్ని రెండోవారికిచ్చివేస్తాను. దీన్ని వూదితే ‘పీ-పీ’ మని మోగుతుంది.” అని చెంబులో వేసుకొని “ఆ తోవఖర్చులకు ఓపదిరూపాయాలివ్వు, పోతాను” అన్నాడు

పులిన్ బాబు పదునుంచి పదిరూపాయాల కాగితం తీసి మహాముని కందించాడు

